

اسلامی تفاظر میں بچوں کی تربیت اور

والدین کی ذمہ داریوں کا جائزہ

از: میمونہ بنت خثیر ڈاکٹر عبدالرؤوف ظفر

بچے والدین کیلئے اللہ تعالیٰ کا بہت بڑا انعام ہیں۔ یہ اللہ تعالیٰ کی عظیم نعمت ہیں۔ یہ ایک فطری جذبہ اور داعیہ ہے کہ والدین اپنے بچوں کے مستقبل کے بارے میں بہت بلند تمنائیں وابستہ رکھتے ہیں۔ اولاد اگر علم کے زیور سے آراستہ اور تربیت کے جوہر سے مزین ہو تو والدین کی آنکھوں کی ٹھنڈک اور دلوں کا سرور بن جاتی ہے۔ اگر اللہ نہ کرے یہ تربیت کے جوہر سے محروم ہو جائے تو پھر جیتے جی ان کیلئے مستقل عذاب بن جاتی ہے۔ یہی وجہ ہے کہ دنیا کی ہر تہذیب اور مذہب میں بچوں کی نگہداشت، تعلیم اور تربیت کے بارے میں بڑا قوی احساس پایا جاتا ہے۔ مگر اسلام بچوں کی تعلیم و تربیت کوفرضیت کے درجے میں شمار کرتا ہے۔ اس شرعی ذمہ داری کیلئے پہلے قدم پر والدین، دوسرے قدم پر استاد اور معاشرہ اور تیسرے مرحلے پر ریاست کی مسولیت کا ذکر آتا ہے۔

غور کریں کہ بنی آدم کی ذریت کے علاوہ تمام مخلوقات کے بچے اپنی تربیت جلی سطح پر کرتے ہیں مچھلی کے تیرنے کافن، پرندوں کے اڑنے کا سلیقہ اور حشرات کے رینگنے کی خواہ کسی ادارے کی تربیت کی محتاج نہیں ہے۔ یہ مشکل صرف انسانی بچے کیسا تھوڑا سی اش کے ساتھ ہی ہر مرحلہ پر والدین کی توجہ کا طالب ہوتا ہے۔ اس لئے کوئی معاشرہ بھی والدین کو بچوں کی تربیت سے

بریاء الدّمہ قرار نہیں دے گا۔ جہاں وہ بچوں کی کفالت کے لئے تگ دو میں مصروف رہتا ہے وہاں اسکی علمی اور اخلاقی تربیت بھی اگلی توجہ اور جدوجہد کی محتاج ہے۔

لیکن سوال یہ ہے کہ ہمارے موجودہ معاشرہ میں ایسے کتنے والدین ہیں جو اپنے بچوں کی تعلیم و تربیت میں صحیح طور سے بچپن لیتے ہیں۔ اکثر ویشنتر بچوں کا بچپن کا زمانہ عام طور سے بے جالا ڈوپیا را اور لا پرواہی کی نذر ہو جاتا ہے اور جب یہی بچپن بڑے ہوتے ہیں تو والدین اور سماج کیلئے درد سربن کر زندگی بر سر کرتے ہیں۔ معاشرہ میں جو نظمی اور بد اخلاقی، بے چینی اور بے اطمینانی، بے حرمتی اور بے عزتی، بے ایمانی اور بے وفائی، خود غرضی اور خود نمائی کی وبا پھیلتی جا رہی ہے وہ بڑی حد تک والدین کا تربیت کے اصولوں سے ناواقف ہونا اور بچپن کے زمانے کی اہمیت کو نہ سمجھ سکنے کا نتیجہ ہے۔ اس وقت کوئی گھر اور کوئی خاندان مشکل سے یہ دعویٰ کر سکتا ہے کہ اس کے بچوں کی ہمہ جہت نشوونما ہو رہی ہے یا وہ اپنے بچوں کی طرف سے مطمئن اور خوش ہے۔

بچہ فطرتاً نیک اور پاک ہوتا ہے اور وہی کچھ بنتا ہے جو اسکو اسکے والدین اور اردوگرد کا ماحول بناتا ہے۔ علم نعمیات کے ماہرین اس حقیقت پر متفق ہیں کہ بچپن کی تعلیم بچ کے ذہن پر دور تک اور دیر تک پختہ اثرات مرتب کرتی ہے۔ مگر درجہ دید کی تسمیہ رانیوں میں یہ حمافت ناقابل معافی ہے کہ والدین براہ راست اپنے بچوں کی تربیت کے عمل سے غافل ہیں۔ وہ معاشری تگ دو میں اس حد تک الجھ بچے ہیں کہ وہ بچوں کی تربیت کیلئے صرف مالی ایثار کو کافی سمجھتے ہیں۔ اس کے نتیجے میں جو امیال و عواطف تربیت پانا چاہیں بچے کا ذہن ان نقش سے یکسر محروم ہو جاتا ہے اور اس محرومی کا کوئی تدارک نہیں۔

یہ درست ہے کہ جدید علوم و فنون کی مہارتوں کے باعث یہ بچے پرندوں کی طرح آسمان پر اڑنا بھی سیکھ جائیں گے، مچھلیوں کی طرح سطح سمندر پر تیزنا بھی سیکھ لیں گے-----
مگر----- انہیں مہذب انسانوں کی طرح روئے زمین پر رہنا نہیں آئے گا۔ اسلام اس پاکیزہ تہذیب کی اعلیٰ اقدار کو بچے کی فطرت کو نشوونما دینے کیلئے استعمال کرنا چاہتا ہے۔

اسلامی تناظر میں بچوں کی تربیت

بچوں کی تربیت کا ہر عنوان اور موضوع تشریح طلب ہے مختلف ماہرین نے ان پر بے شمار کتب لکھی ہیں۔ مگر میرا مقصد ان خطوط کی طرف ہلکا سا اشارہ کرنا ہے جن پر والدین اور اساتذہ کو اپنے بچوں کی بنیاد رکھنی چاہیئے تاکہ وہ اسلامی معاشرہ کیلئے مفید اور بہترین مسلم شہری بن سکیں۔

بچوں کی تربیت میں اس امر کو پیش نظر کھنا چاہیئے کہ وہ زمانے پر تصرف و تغیر پانے کا عزم لے کر میدان میں نکلیں ان میں طاقت بھی ہو، جسارت بھی ہو، بلند نظری بھی ہو اور جرأت تغیر بھی ہو، خودنمائی بھی ہو، صبر و قناعت بھی ہو اور سب سے بڑھ کر اسرار کائنات کی چھان بین کر کے اس پر اپنا تصرف قائم کرنے کے قابل ہوں۔

تربیت کا مفہوم:

تربیت کا مادہ رب ہے۔ عبرانی، سریانی اور سامی زبانوں میں رب کے معنی آقا اور معلم کے ہیں۔ اور رب کے معنی پروش لکنڈہ اور تربیت کرنے والا ہیں۔

تربیت معنی اور مفہوم کے اعتبار سے نہایت ہی جامع لفظ ہے۔ تربیت کے لغوی معنی پروش کرنے اور نشوونما کے ہیں اور صحیح تربیت ہی سے سیرت سازی تکمیل پاتی ہے۔ تربیت میں عادات و جذبات کی تربیت بوجہ دچپی اور اس فہم کے دیگر امور زیر بحث آتے ہیں۔ قرآن مجید میں تربیت کا لفظ ترکیہ نفس کے ضمن میں استعمال ہوا ہے۔

امام راغب تربیت کی تعریف اس طرح کرتے ہیں:

”التربيۃ هو انشاء الشیء حالاً فحالاً الى حد التمام۔“

”کسی چیز کو یکے بعد دیگرے اس کی مختلف حالتوں اور ضرورتوں کے مطابق اس طرح

نشوونما دینا کہ اپنی حد کمال کو پہنچ جائے۔“

امام غزالیؒ فرماتے ہیں:

”بچپن کی ذمہ داری والدین پر ہے۔ بچہ جس کا ضمیر بالکل صاف ہوتا ہے اور اس کی روح بے داغ ہوتی ہے۔ والدین کی نگرانی میں دے دیا جاتا ہے۔ اس کا دل آئینہ کی مثل ہوتا ہے جو ہر چیز کا عکس قبول کرنے کیلئے تیار رہتا ہے جو اس کے سامنے آتی ہے اس کی تعلیم و تربیت اچھی طرح کی جائے تو وہ اچھا انسان بن سکتا ہے۔ لیکن اگر اسے ناجائز اور اٹھایا جائے یا اس کی طرف سے لاپرواہی برقراری جائے تو وہ موزی انسان بن سکتا ہے“ ۲

تربیت اولاد کی اہمیت و ضرورت:

انسان کو مہذب و شاستہ بنانے کیلئے تربیت کی بڑی اہمیت ہے۔ جب تک تعلیم کے ساتھ تربیت نہ ہو اس بات کا امکان نہیں کہ ایک بچہ اچھا انسان بن سکے گا۔ تربیت تعلیم کا بہت بڑا کرہ ہے۔

ایک دانشمند کا قول ہے ”انگلستان میں طالب علموں کو کتابیں پڑھنے سے اس قدر تعلیم حاصل نہیں ہو سکتی جس قدر حواس خمسہ سے۔ تربیت انسان کا زیور ہے اور جب تک تعلیم و تربیت دونوں شامل نہ ہوں اولاد میں انسانیت نہ آ سکے گی“۔

ورڈز ور تھہ (wordsworth) کا مشہور قول ہے:

"Child is the father of man".

یعنی کہ یہی بچہ بڑا ہو کر باپ بنے گا اور یہ بات اظہر من اشمس ہے کہ بچپن اور لڑکپن میں اس کی تربیت اور سیرت سازی نہ کی گئی تو وہ بڑا ہو کر بھی اچھا باپ نہیں بن سکتا۔ لہذا سب والدین کو تربیت اطفال کے متعلقہ مسائل کی طرف خصوصی توجہ کرنی چاہیے تاکہ معاشرے میں اچھی عادات و اطوار کے بچے جنم لیں اور معاشرہ بہتر بنے۔

اسلامی تناظر میں بچوں کی تربیت

اسلام ایک کامل مذہب ہے جس میں پوری نوع انسانی کیلئے زندگی کے ہر شعبہ میں کامل رہنمائی موجود ہے۔ اسی طرح تربیت اولاد کے بارے میں بھی رہنمائی موجود ہے۔

شادی کے بعد زوجین کی سب سے بڑی تمنا اور آرزو یہی ہوتی ہے کہ اللہ تعالیٰ انہیں اولاد کی نعمت سے سرفراز کرے۔ اولاد کی آرزو ایک فطری امر ہے۔ انسان یہ چاہتا ہے کہ اس کا ایک ایسا وارث ہو، جو اس کے بعد اس کی املاک میں صحیح تصرف کر سکے اور اس کے مقاصد کو پایہ تکمیل تک پہنچانے میں اس کا صحیح جانشین ثابت ہو۔

دنیا میں سب سے بزرگ اور نیک ہستیاں نبیوں اور رسولوں کی ہیں۔ ان ہستیوں نے بھی نہ صرف اولاد کی تمنا کی ہے بلکہ اولاد کیلئے دعائیں بھی مانگی ہیں۔ جدا لانبیاء ابراہیمؐ کی یہ دعا قرآن پاک میں ہے:

﴿رَبِّ هُبْ لِي مِنَ الْصَّلِحِينَ﴾ ۳۲

ترجمہ: اے اللہ! مجھے تکیو کا راولاد دعطا فرمा۔

نیک اولاد والدین کا سہارا اور ان کی آنکھوں کی ٹھنڈک ہوتی ہے۔ قرآن پاک نے ہمیں نیک اولاد کے سلسلے میں جو دعائیں سکھائی ہیں، ان میں سے ایک یہ بھی ہے:

﴿رَبَّنَا هَبْ لَنَا مِنْ أَزْوَاجِنَا وَذِرِيَاتِنَا قَرَّةً أَعْيُنٍ وَاجْعَلْنَا لِلْمُتَّقِينَ﴾

إِمَاماً ۴۵۔

ترجمہ: ”اے اللہ! تو ہمیں ہماری بیویوں اور اولاد کی جانب سے آنکھوں کی ٹھنڈک عطا فرم اور ہمیں متقویوں کا امام بنادے۔“

نیک اولاد کی نہ صرف تمنا کرنی چاہیئے بلکہ اپنی اولاد کو نیک بنانے کی کوشش بھی کرنی چاہیئے۔ لڑکی ہو یا لڑکا اللہ کی نعمت جانیے:

اولاد کے معاملہ میں انسان قطعی بے بس ہے اگر وہ صرف اسی ایک معاملہ پر غور کرے تو اس حقیقت کو پالے گا کہ کائنات میں صرف ایک اللہ کا حکم چل رہا ہے۔ اس کا کوئی شریک نہیں، اولاد کے معاملے میں کسی کی بزرگی اور کرامت کا مرتضی ہے نہ تعویذ گندے اور نہ ہی کوئی مدیر۔ اللہ تعالیٰ نے قرآن پاک میں فرمایا ہے کہ تمام انسان مل کر ایک کمھی بھی نہیں بن سکتے کسی کو اولاد لانا تو بہت دور کی بات ہے۔

اولاد اللہ تبارک و تعالیٰ کا انعام ہے۔ اللہ تعالیٰ جسے چاہتا ہے لڑکی دیتا ہے اور جس کو چاہتا ہے لڑکا دیتا ہے اور جس کو چاہتا ہے دونوں نوازتا ہے اور جس کو چاہتا ہے کچھ بھی نہیں دیتا۔ جیسا کہ قرآن کریم کا ارشاد ہے:

﴿لَهُ مِلْكُ السَّمَاوَاتِ وَالْأَرْضِ يَخْلُقُ مَا يَشَاءُ يَهْبِطُ لِمَنْ يَشَاءُ الذُّكُورُ أَوْ يَزِوْجُهُمْ ذِكْرًا نَا وَأَنْثَا وَيَجْعَلُ مِنْ يَشَاءُ عَقِيمًا أَوْ هُدًى عَلِيمًا قَدِيرًا﴾

لڑکی بھی اس کا انعام ہے اور لڑکا بھی، انعام پانے والے کا کام یہ ہے کہ وہ انعام کی قدر کرے اور اپنے محسن کا شکر بجالائے۔ مومن کو ہرگز زیب نہیں دیتا کہ وہ مالک کے انعام کی ناقدری کرتے ہیں اور ناشکری کی روشن اختیار کرے۔ اللہ ہی بہتر جانتا ہے کہ کس کو کس نعمت سے نوازے۔ اس کے فیصلوں پر راضی رہنا اور اسکو اپنے حق میں بہتر سمجھنا مومن کی شان ہے۔

بچیوں سے نفرت اور بیزاری کا مظاہرہ نہیں کرنا چاہیے ”لڑکیاں اللہ کی رحمت ہوتی ہیں“، لڑکے اور لڑکی کی تربیت پر مساویانہ توجہ دینی چاہیے۔

بچہ شکم مادر میں:

بظاہر بچے کی تربیت و مُکھداشت کا آغاز بچے کے پیدا ہونے کے بعد ہوتا ہے لیکن اصلاً ماں کے پیٹ میں حمل قرار پاتے ہی بچے کی پروش و پرداخت کی ذمہ داریاں شروع ہو جاتی ہیں۔ حمل قرار پانے کے بعد والدین کی بے احتیاطی، لاعلمی اور جہالت کی وجہ سے روزانہ ہزاروں بچے

لقدمہ اجل بن جاتے ہیں اور پاکستان میں 25% بچے ایک سال کی عمر پانے سے قبل ہی موت کا شکار ہو جاتے ہیں۔ اس لئے ضروری ہے کہ طن مادر میں بچے کی پرورش کے وقت والدین تمام تراحتیاٹ اور تدابیر سے کام لیں۔

اسی طرح اگر ماں مخصوص مدت میں خونگوار ماحول میں رہے اور عبادت خشوع و خصوصی سے کرے قرآن پاک کی تلاوت زیادہ کرے تو اس سے بھی بچے کی نشوونما پر اچھا اثر پڑتا ہے۔

(ولادت کے بعد)

گھٹی دینا:

جب بچہ پیدا ہو جائے تو اسے میٹھی چیز کی گھٹی دینا مسنون ہے۔ کھجور زیادہ بہتر ہے۔ اس کا حدیث نبوی ﷺ کی کتابوں میں ذکر ہے اور یہ مفید بھی ہے۔ گھٹی سے بچہ منہ ہلاتا ہے۔ اس سے اس کے جبڑے حرکت کرتے ہیں۔ بہتر یہ ہے کہ گھٹی نیک آدمی سے دلا کر بچہ کیلئے خیر و برکت کی دعا کروائی جائے۔ حضرت ابو طلحہؓ کے بچے کو رسول اللہ ﷺ نے گھٹی دی 5۔

بچے کے کان میں اذان واقامت کہنا:

ولادت کے بعد بچہ کو غسل دے کر دائیں کان میں اذان اور بائیں کان میں اقامت کہنا مسنون ہے۔ بچے کے کان میں اذان کی حکمت یہ بھی ہے کہ اذان کے کلمات سے شیطان بھاگ جاتا ہے۔ بچے کی روح شیطانی دعوت سے پہلے اسلامی دعوت سے آشنا ہو جاتی ہے۔

نام رکھنا:

بچے کی ولادت کے بعد اس کا نام رکھنا ہر سماج کا عام معمول ہے۔ اسلام ایک مکمل نظام

حیات ہے۔ وہ اس پہلو میں بھی رہنمائی فراہم کرتا ہے۔ ساتویں دن نام رکھا جائے۔ بچے کا نام بہت اچھا اور پیار ہونا چاہیے۔ کیونکہ بچے کی شخصیت و کردار پر اس کے نام کا اثر پڑتا ہے۔ ایسا نام والدین اور متعلقین کو منتخب کرنا چاہیے جو لفظ و معنی دونوں اعتبار سے بہتر اور مناسب ہو۔ ایسا نام رکھنے سے پرہیز کرنا چاہیے جس سے غیر نجیدگی پیشی ہو اور شرف و عظمت کے خلاف ہو یا یہود و نصاریٰ سے مشابہ ہو۔ مثلاً شکو، مون، بولی، گڑیا وغیرہ۔ رسول اللہ ﷺ نے اچھے نام رکھنے کو پسند فرمایا ہے جبکہ فرمایا: اللہ تعالیٰ کو عبد اللہ اور عبد الرحمن کے نام پسند ہیں یعنی بعض ناپسندیدہ ناموں کو آپ ﷺ نے بدل دیا تھا۔^۸

عقيقة کرنا:

بچے کی پیدائش کے ساتویں دن عقیقہ کرنا سنت نبوی ہے۔ لیکن یہ فرض یا واجب نہیں ہے۔ عقیقہ کی مسنون سنت کو مجرور کرنے سے بچنا چاہیے۔ عقیقہ کرنے سے بچے کی بہت سی مصیبتیں دور ہوتی ہیں۔ عقیقہ کا گوشت غریبوں میں تقسیم کرنے سے غریبوں کی دعائیں بچے کو ملتی ہیں جن کے قبول ہونے کا قوی امکان رہتا ہے۔ رشتہ داروں اور پڑوسیوں کو بھی گوشت دیا جاتا ہے۔ اس سے سماجی روابط مضبوط ہوتے ہیں۔ اخوت اور بھائی چارے کی فضائاستوار ہوتی ہے۔ بڑے ہوئے پر بچے کو جب یہ معلوم ہوتا ہے کہ اس کی پیدائش پر عقیقہ کی سنت ادا کی گئی تھی، تو اسکے اندر سنت پر عمل کرنے کا جذبہ پیدا ہوتا ہے۔

حدیث میں عقیقہ کی دعا ان الفاظ میں وارد ہوئی ہے:

بسم اللہ اللہم منك ولک هذه عقيقة فلان بسم اللہ واللہ اکبر۔^۹

”اللہ کے نام سے! اللہ یہ تیرا مال ہے اور تیرے حضور پیش ہے یہ فلاں (بچے کا نام) کا

عقیقہ ہے۔“

سر موئڈنا:

جب بچہ سات دن کا ہو جائے تو اس کے سر کے بال موئڈے جائیں۔ یہ مسنون فعل ہے اور بچہ کی صحت کیلئے مفید ہے۔ اس سے اس کے مسامات کھل جاتے ہیں۔ بچہ کے بالوں کے وزن کے برابر چاندی صدقہ میں دینی چاہیئے یہ بھی سنت ہے۔

ختنه کرنا:

ختنه کرنا سنت ہے اور ثواب کا کام ہے اور نہ کرنے والا گہنگا رہوتا ہے۔ حضور ﷺ نے ارشاد فرمایا:

إِنَّ الْأَقْلَفَ لَا يَتَرَكُ فِي الْإِسْلَامِ حَتَّىٰ يَخْتَنَ وَلَوْ بَلَغَ ثَمَانِيَّنَ سَنَةً ۝
”بے ختنہ آدمی کو اسلام میں برداشت نہیں کیا جا سکتا، یہاں تک کہ وہ ختنہ کرائے چاہے اس کی عمر 80 سال ہو۔“

بچوں کو چومنا اور پیار کرنا:

والدین کا فرض ہے کہ اولاد سے پیار و محبت کریں۔ محبت ایک فطری جذبہ ہے جو اللہ تعالیٰ نے ہر ماں، باپ کے دل میں پیدا فرمایا ہے۔

سیدہ عائشہؓ بیان کرتی ہیں کہ ایک بد نبی ﷺ کے پاس آیا اور بولا: کیا تم لوگ بچوں کو چومنے اور پیار کرتے ہو؟! ہم تو بچوں کو نہیں چومنے۔ نبی ﷺ نے سنات تو فرمایا: ”میں کیا کر سکتا ہوں اگر اللہ نے تمھارے دل سے رحم کا مادہ نکال دیا ہے۔“ ۱۲۔

بچوں کو چومنا اور پیار کرنا رحم اور مہربانی کی علامت ہے۔ اگر بچوں سے پیار کیا جائے تو وہ بھی ایک دوسرے سے پیار و محبت کرنا سمجھتے ہیں۔ اس لئے بچوں سے پیار اور محبت کا اظہار کرنا

چاہیے۔

بچوں کے لئے تفریح:

بچوں کیلئے تفریح بھی ضروری ہے یا ان کا حق ہے۔ بچوں کیلئے جسمانی بھاگ دوڑ کے کھیلوں کو ترجیح دینی چاہیے۔ بچوں کے لئے نہایت اہم کھیل شترنخ، تاش اور لڈو وغیرہ سمجھے جاتے ہیں۔ حالانکہ شترنخ کے لئے حدیث شریف میں آیا ہے:

عَنْ أَبِي بَرِيدَةَ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ مَنْ لَعِبَ بِالنَّرِدِ شَيْرَ فَكَانَ مَا صَبَعَ يَدَهُ فِي لَحْمٍ خَنْزِيرٍ وَدَمِهِ ۖ

ترجمہ: ”حضرت بریدہؓ سے روایت ہے رسول اللہ ﷺ نے فرمایا: جس شخص نے چوسر (شترنخ کا کھیل) کھیلا گویا اس نے اپنے ہاتھ سو رکے گوشت اور خون سے رنگئے۔“

تربیت کے چند بنیادی نکات

- ۱۔ بچوں کی تعلیم و تربیت کے سلسلے میں حکمت و دانائی سے کام لینا چاہیے۔
- ۲۔ بچوں کی بہتر تربیت کیلئے ضروری ہے کہ گھر کے ماحول کو خوشگوار بنایا جائے۔ بعض گھرانوں میں گھریلو جھگڑوں یا مالی بدحالی کی وجہ سے فضائم آؤ اور ماحول بے کیف رہتا ہے۔ ایسے ماحول میں پلنے والے بچوں میں بہت سی خرابیاں جڑ کر جاتی ہیں۔
- ۳۔ اگر بچہ سے کوئی غلطی ہو جائے تو عفو و رگز سے کام لیا جائے۔ بچہ کی غلطی پر اسے دوسروں کے سامنے نہ کوئے بلکہ تباہی میں دل نشین انداز میں سمجھائیے۔ غلطی پڑو کتے ہوئے خوبیوں کا تذکرہ ضروری کیجئے۔

- ۳۔ اگر گھر پر مہمان یا رشتہ دار آئیں تو ان سے اپنے بچے کی شکایت نہ کیجئے بلکہ حسن
ظلن اور چشم پوشی سے کام لبیجئے۔
- ۴۔ بچوں کو اپنے معیار پر نہ جانچئے۔ آپ سالہا سال کے تجربوں اور آزمائشوں
سے جس مقام پر پہنچے ہیں بچے کو بھی سے اس مقام پر دیکھنا اگر اس کے ساتھ ظلم و
زیادتی نہیں تو پھر کیا ہے؟۔
- ۵۔ بچوں کو کچھ ایسے کام آزادانہ طور پر ضرور کرنے دیجئے جس سے ان میں خود
اعتمادی ہو اور جرات پیدا ہو۔ بات بات پر بچ کلوٹونا نہیں چاہیے۔
- ۶۔ بچوں کی فطری خواہشوں کی تکمیل کی حتی الامکان کوشش کیجئے اور آہستہ آہستہ ان
پر قابو پانے کی تربیت دیجئے۔ بچوں میں صبر کا مادہ پیدا کریں۔
- ۷۔ بچے کی قوت و صلاحیت اگر غلط رُخ پر صرف ہو رہی ہو تو صرف رُخ تبدیل کر
دیجئے ثابت سرگرمیوں کی طرف اسکی قوت و صلاحیت کو صرف کریں لیکن ختم کرنے
کی کوشش نہ کیجئے۔
- ۸۔ بچوں کی نفیات اور جذبات و احساسات کو سمجھنا بہت ضروری ہے۔ بچوں کی
تعلیم و تربیت میں انکی عمر اور استعداد کا ضرور پاس رکھیں۔
- ۹۔ والدین اور اساتذہ خود مثالی کردار پیش کریں تو بچے فطری طور پر انکی تقلید کرتا
ہے۔ اکثر بچے اپنے والدین کا عکس ہوتے ہیں۔
- ۱۰۔ بچوں کی صحبت پر بھی نظر رکھیں وہ اچھے بچوں سے ملیں۔
- ۱۱۔ بچوں کو تعمیری اور طنزہ مزاح پر بنی اسلامی لشیج پڑھنے کی ترغیب دیں۔ اچھی
شاعری کی کتب فراہم کریں۔

۱۳۔ بچوں کو جنسی مسائل کے سلسلے میں رہنمائی فراہم کریں۔ بچے کو یہ معلومات اسی وقت فراہم کی جائیں جب وہ کوئی سوال کرے یا آپ اسے کسی الجھن میں پا کیں۔ اگر آپ بچے کو مطمئن نہیں کریں گے تو وہ خطرناک ذرائع اختیار کر سکتا ہے۔

۱۴۔ بچوں کو شروع سے سادہ اور با پردہ لباس کی عادت ڈالنی چاہیے۔

۱۵۔ دینی فرائض کے معاہلے میں حضور ﷺ نے اولاد پرختی کرنے کا حکم دیا ہے، کیونکہ دنیا کی معمولی سختی حتیٰ کہ مارپیٹ کی سزا بھی آخرت کے عذاب سے ہزار درجے بہتر ہے۔ رسول ﷺ کا فرمان ہے:

”مُرُوا أَوْلَادَكُم بِالصَّلَاةِ وَهُمْ أَبْنَاءُ سَبْعَ سَنِينَ
وَاضْرِبُوهُمْ عَلَيْهَا وَهُمْ أَبْنَاءُ عَشَرَ سِنِينَ وَفَرِّقُوا بَيْنَهُمْ فِي
الْمَضَاجِعِ“۔

ترجمہ: ”سات سال عمر میں بچوں کو نماز کا حکم دو (اور اگر نہ پڑھیں) وس سال کی عمر میں انہیں ماروا اور ان کے بستر بھی علیحدہ کر دو۔“

۱۶۔ بچوں کو ثانے کیلئے جھوٹ کا سہارا نہیں لینا چاہیے۔ گھر یا موائل کو جھوٹ سے پاک رکھیں۔ وقتاً فوقتاً بچے کو جھوٹ کے نقصانات اور سچے کے فوائد سے آگاہ کرتے رہیں۔

۱۷۔ سب بچوں کے ساتھ عدل و انصاف کا سلوک کریں تاکہ بہن بھائیوں میں ایک دوسرے کے خلاف بعض و عناد کا جذبہ پیدا نہ ہو۔

۱۸۔ بچے کے دل میں اللہ تعالیٰ سے محبت اور ایمان کا نیچ بوجیا جائے اور بچوں کو سکھائیں کہ وہ اللہ ہی سے سوال کریں اور صرف اسی سے مدد طلب کریں۔ اساتذہ اور معاشرہ بچوں کی تربیت کے بارے میں اللہ کے حضور جواب دہ ہیں۔ رسول اللہ ﷺ نے فرمایا ہے:

”كُلُّكُمْ رَاعٍ وَكُلُّكُمْ مَسْئُولٌ عَنْ رَعِيَّتِهِ“ ۱۵

”تم میں سے ہر ایک نگہبان ہے اور ہر ایک اپنی رعایا کے بارے میں جواب دہ ہے۔“

۱۹۔ نماز پورے گھر میں اول وقت پر ادا کی جائے۔ اس سے بچے کا ذہن دین کی طرف راغب ہو گا۔

۲۰۔ ہر روز گھر میں تلاوت قرآن مجید کی جائے۔

اچھی تربیت کرنے والے والدین کے لیے حدیث کی رو سے خوشخبری ہے۔ ارشاد نبوی

صلی اللہ علیہ وسلم ہے:

”إِذَا مَاتَ الْإِنْسَانُ انْقَطَعَ عَمَلُهُ إِلَّا مِنْ ثَلَاثٍ: صَدَقَةٌ جَارِيَةٌ أَوْ عِلْمٌ يُنْتَفَعُ بِهِ أَوْ وَلَدٌ صَالِحٌ يَدْعُو لَهُ“ ۱۶

ترجمہ: ”جب انسان فوت ہو جاتا ہے تو تمیں اعمال کے سوا اسکے تمام اعمال منقطع ہوتے ہیں، صدقہ جاریہ، ایسا علم جس سے لوگ فائدہ اٹھائیں یا اولاد صالح جو والدین کیلئے دعا کرتی ہے، لہذا سب سے پہلے والدین کو اپنی اصلاح کرنی چاہئے کیونکہ معصوم بچوں کے سامنے ان کی شخصیت ایک نمونہ کے طور پر ہوتی ہے۔

اسلام کے ذرائع تربیت:

ہر زمانہ اور ہر قوم کے لفاظ سے تربیت کے مختلف ذرائع ہوتے ہیں اور ہر ذریعہ کسی نہ کسی

اسلامی تناظر میں بچوں کی تربیت

مقصد کے حصول کیلئے ہوا کرتا ہے۔ اسلام کا نظام تربیت اس لحاظ سے بالکل منفرد اور حد درجہ متاز ہے۔ یہ انسانی زندگی کے ہر پہلو کو محیط کیے ہوئے ہے۔ تربیت فرد کو مزاج اسلامی کے مطابق کرنے کے لیے اسلام نے کئی ذرائع تربیت مرتب کیے ہیں۔ ایک مقنی اور صالح انسان کی تیاری کیلئے اسلام جن خطوط کو اختیار کرتا ہے۔ ان کا اہم الاز کدرج ذیل ہے:

تربیت بذریعہ و عظام نصیحت:

انسانی نفس میں یہ صلاحیت موجود ہے کہ وہ کلام کا اثر قبول کرتا ہے۔ مگر چونکہ اس کا اثر وقتی ہوتا ہے اس میں تکرار لازمی ہے۔ قرآن مجید میں جا بجا نصیحتیں اور وعظ موجود ہیں۔

تربیت بذریعہ فقصص:

انسان طبعاً فقصص پسند ہے اور ان سے متاثر ہوتا ہے۔ انسان کی اس فطرت کو مند نظر رکھتے ہوئے قرآن مجید نے فقصص کو ذریعہ تربیت اختیار کر کے زندگی کے حقائق و مسائل کو سمجھانے کے لیے انبیاء کے فقصص کو بیان کیا ہے۔

خدمتِ خلق:

پروفیسر ڈاکٹر خالد علوی لکھتے ہیں:

”خدمتِ خلق تربیت انسانی کا بہت بڑا ذریعہ ہے۔ اخلاقی بیماریاں خدمتِ خلق سے دور ہو جاتی ہیں۔ اس سے انسان کے اندر بہبود اجتماعی کی تحریک پیدا ہوتی ہے۔ ذاتیات کو اجتماعیت پر قربان کرنے کا جذبہ پیدا ہوتا ہے یہاں

۔ فردا اور معاشرے کے اس تعلق کو شاعرِ مشرق علامہ اقبال نے یوں بیان کیا ہے:

اسلامی تناظر میں بچوں کی تربیت

فردِ قائمِ ربطِ ملت سے ہے تنہا کچھ نہیں
موج ہے دریا میں اور بیرونِ دریا کچھ نہیں
ایک اور جگہ فرمایا ہے:
ملت کے ساتھ رابطہ استوار رکھ
پیوستہ رہ شہر سے امید بہار رکھ ۱۸۔

تربیت بذریعہ سزا:

وعظ و نصیحت اور مثالی کردار سے بچوں کی اصلاح نہ ہو سکے تو علماء کے خیال میں ایسے بچوں اور افراد معاشرہ کیلئے قطعی اور حتمی طریقہ علاج ضروری ہو جاتا ہے۔ لیکن مصلح کو آغاز ہی سے سزا کا طریقہ اختیار نہیں کرنا چاہیے۔ اللہ تعالیٰ انسانوں کی تربیت و اصلاح کی خاطر اپنے آخری پیغمبر حضرت محمد ﷺ کو حکم دیتے ہیں:

﴿أَذْعُ إِلَى سَبِيلِ رَبِّكَ بِالْحِكْمَةِ وَالْمَوْعِدَةِ الْحَسَنَةِ﴾ ۱۹

ترجمہ: ”اے نبی ﷺ! اپنے رب کے راستے کی طرف حکمت اور عمدہ نصیحت کے ساتھ دعوت دو۔“

عبدات:

فرد کی تربیت اسلامی میں عبادات کو اہم مقام حاصل ہے۔ یہ شخصیت کی ہمہ گیر تربیت، اچھے برے کی تمیز، ضبط نفس اور اصول زندگی سکھاتی ہیں۔

تربیت بذریعہ دعا:

تربیت کے دوسرے ذرائع کے ساتھ ساتھ دعا بھی تعمیر شخصیت میں اہم کردار ادا کرتی

ہے۔ اللہ رب العزت نے خود اولاد کی بھلائی اور ہدایت کیلئے دعا کی ترغیب دی ہے۔

﴿رَبِّ اجْعُلْنِي مَقِيمَ الصَّلَاةِ وَمِنْ ذِرِّيَّتِي رَبَّنَا وَتَقْبِيلَ دُعَاءِ﴾ ۲۰

ترجمہ: ”اے میرے رب مجھ کو بھی نماز کا اہتمام کرنے والا بنا اور میری اولاد میں سے بھی اور ہمارے رب میری دعا کو قبول کیجئے۔“

ایک اور جگہ ارشاد فرمایا کہ پڑھیں:

﴿رَبَّنَا أَتَنَا فِي الدُّنْيَا حَسَنَةً وَفِي الْآخِرَةِ حَسَنَةً وَقَنَا عِذَابَ النَّارِ﴾ ۲۱

ترجمہ: ”اے ہمارے رب ہمیں دنیا میں بہتری عنایت کر اور آخرت میں بھی بھلائی عطا کرنا،“۔

حضور اکرم ﷺ یہ دعا کثرت سے پڑھتے تھے ہمیں بھی یہ دعا بکثرت پڑھنی چاہیے۔

والدین کی ذمہ داریاں:

والدین کی ذمہ داری بھی جاتی ہے کہ گھر کی زندگی کو مجموعی اعبار سے بچ کیلئے نمونہ کی زندگی بنائیں۔ ان کا فرض ہے:

۱۔ بچے کے کردار اور رو یہ پر تنقید کرنے کے بجائے اپنے کردار اور رو یہ کا جائزہ

لیتے رہیں اور اپنی اصلاح کی طرف توجہ دیں۔

۲۔ جہاں تک ہو سکے بچہ کی مناسب موقعوں پر ہمت افرادی کی جائے اور بھی بھی ہمت شکنی نہ ہونے دیں۔

۳۔ بچہ کو ایسے کاموں میں مصروف رکھا جائے جو اس کی عمر، دلچسپی اور صلاحیت کے عین مطابق ہوں۔

۴۔ گھر بیلوڑ ای جھگڑوں اور گالی گلوچ سے اجتناب کیا جائے۔

- ۵۔ بچوں پر بلا وجہ سختی نہ کی جائے اور ان کی بے جا فگرانی نہ کی جائے کیونکہ اس سے بچے ضدی ہو جاتے ہیں اور بغاوت پر آمادہ ہو جاتے ہیں۔
- ۶۔ بچہ کی درست بات اور جائز تلقید کو برداشت کیا جائے۔
- ۷۔ غصے، نفرت اور عدم تو جہی کے اظہار سے پورے طور پر پرہیز کیا جائے۔
- ۸۔ بچوں میں خود اعتمادی اور احساس ذمہ داری پیدا کیا جائے۔
- ۹۔ بچے خواہ کیسا ہی کیوں نہ ہو اس کی عزت کی جائے اور اس کے وجود و شخصیت کو تسلیم کیا جائے۔
- ۱۰۔ بچے کے رویوں کو پیچان کر اچھے سماجی اور اخلاقی رویوں کی تعریف کی جائے۔
- ۱۱۔ بعض گھر انوں میں ابھی تک بچوں کی تربیت محض روایتی اور دقیانوی طریقہ سے کی جاتی ہے۔ جس کا تعلق کسی نفیقی مطالعے یا اصول تربیت سے نہیں ہوتا۔

مثال کے طور پر بعض والدین بچوں سے ناراض ہو کر ان سے بولنا چھوڑ دیتے ہیں یا بہت زیادہ بگرتے ہیں تو گھر سے نکل جانے کا حکم صادر کر دیتے ہیں۔ اس کے عکس جب خوش ہوتے ہیں تو انعام و اکرام کی بارش بر سادیتے ہیں۔ اس قسم کے طرزِ عمل سے بچہ کی شخصیت کی نشوونما میں طرح طرح کی رکاوٹیں پیدا ہو جاتی ہیں۔ اس قسم کے طرزِ عمل سے گریز کرنا چاہیے اور ہر معاملہ میں اعتدال کا رہیا پہنانا چاہیے۔ اسلام کی تعلیم بھی یہی ہے۔ ارشادِ بانی ہے:

وَكَذَالِكَ جَعْلُنَاكُمْ أَمَّةً وَسُطْلَاءٌ

’اسی طرح ہم نے آپ کو امت و سلط بنایا‘۔

حوالہ جات

- ۱۔ راغب اصفهانی، مفردات القرآن، ص 184۔
- ۲۔ ڈاکٹر احمد شلی، تاریخ تعلیم و تربیت اسلامیہ، ص 33۔
- ۳۔ الصافات: 100۔
- ۴۔ الفرقان: 74۔
- ۵۔ بیہقی، السنن الکبریٰ، 9/305۔
- ۶۔ ترمذی، السنن، ص 368، حدیث نمبر ۱۵۱۷؛ ابو داؤد، السنن، حدیث نمبر ۵۱۰۵، ص ۷۱۸۔
- ۷۔ بیہقی، السنن الکبریٰ 9/306۔
- ۸۔ بخاری الجامع اصح، ص 1078، حدیث نمبر 6192۔
- ۹۔ ابن حجر، فتح الباری ۹/۵۹۲؛ بیہقی، السنن الکبریٰ، ۹/۳۰۲۔
- ۱۰۔ بیہقی، السنن الکبریٰ، 9/304۔
- ۱۱۔ بیہقی، السنن الکبریٰ، 8/324۔
- ۱۲۔ امام بخاری، الجامع اصح، ص 1049-1050 حدیث نمبر 5998۔
- ۱۳۔ منذری، مختصر صحیح مسلم، ص 398، حدیث نمبر 1511 تحقیق الشیخ محمد ناصر الدین البانی۔
- ۱۴۔ ابو داؤد، السنن، ص 82، حدیث نمبر 494-495۔
- ۱۵۔ بخاری الجامع اصح، ص 930، حدیث نمبر 5200۔
- ۱۶۔ ترمذی، السنن، ص 334، حدیث نمبر 1376۔

- ۱۷ ڈاکٹر خالد علوی، مہنامہ المعارف، فرد کی تربیت کا پیغمبرانہ طریق، ص ۳، لاہور، اگست ۱۹۸۲۔
- ۱۸ علامہ قبائل، بائگ درا، جس ۲۱۰۔
- ۱۹ انخل: ۱۲۵۔
- ۲۰ ابراہیم: ۴۔
- ۲۱ البقرہ: ۲۰۱۔
- ۲۲ البقرہ: ۱۴۳۔